

## 6. انکور میٹھے ہیں

### دوسرا پونٹ

تصویر دیکھیے - غور کیجیے - اظہار خیال کیجیے



تصویر میں کیا کیا دکھائی دے رہا ہے؟

کو اس چیز کی تلاش میں ہے؟


کو اس کے ذریعہ پانی پی رہا ہے؟

طلبا کے لیے ہدایات :

سبق کی تصویریں دیکھیے اور ان کے بارے میں اظہار خیال کیجیے۔

سبق پڑھیے۔ ایسے الفاظ کے نیچے خط کھینچیے جن کے معنی آپ نہ جانتے ہوں۔


خط کشیدہ الفاظ کے معنی اپنے دوستوں، اساتذہ سے معلوم کیجیے یا فرہنگ میں دیکھیے۔



دوپہر کے وقت ایک لومڑی  
ٹہلتی ہوئی بستی کی طرف آنکلی۔ ”اف کتنی  
گرمی ہے! چلو آج ایک مرغ ہی پکڑ لیتی ہوں۔  
بچے بھی اسکول گئے ہوں گے، کوئی میرے پیچھے نہیں  
دوڑے گا اور کتے کہیں پڑے اونگھ رہے ہوں گے۔“ یہی کچھ  
سوچتی ہوئی وہ آگے بڑھی تھی کہ بستی سے ذرا فاصلے پر اُسے انگور  
کا باغ نظر آیا۔ فضا میں بیٹھے انگوروں کی بھینی بھینی خوشبو پھیلی ہوئی تھی۔  
اوہو! انسانوں نے تو زیادہ پھل اگانے کے طریقے سوچ لیے ہیں۔ ان انگوروں  
پر میرا نام بھی لکھا ہوگا۔ میری دادی کا ہاتھ تو انگوروں تک نہیں پہنچ پایا تھا اور وہ ”آخ تھو،  
انگور کھٹے ہیں“ کہہ کر چلی گئی تھی۔ لومڑی دل ہی دل میں مچل گئی  
اور انگوروں کو لپچائی ہوئی نظروں سے دیکھتے  
ہوئے انھیں حاصل کرنے کی ترکیبیں سوچنے  
لگی۔ ”کیا کروں، کیا کروں؟“ کافی  
سوچ بچار کے بعد اسے ایک







ترکیب سوچھی اور

”ثراف“ یاد آیا۔ وہ کس دن کام

آئے گا۔ وہ خوشی سے اچھل پڑی۔ ثراف

تھا تو ذرا ننگ چڑھا۔ وہ جنگل میں کسی کو گھاس نہیں

ڈالتا تھا، مگر لومڑی تھی بڑی چالاک۔ اُس نے سوچا کہ میں اس

سے میٹھی میٹھی باتیں کر کے اس کی لمبی اور خوب صورت گردن کی

تعریف کروں گی۔ اپنی تعریف سن کر بھلا کون خوش نہیں ہوتا۔

ایسے لوگوں سے دوستی کرنا چاہیے جو ضرورت کے وقت کام آسکیں۔

لومڑی نے دل ہی دل میں کہا اور جنگل کی طرف چل پڑی۔

کہاں ہو گا یہ ثراف؟ وہ ادھر ادھر ثراف کو ڈھونڈنے

لگی۔ پھر اسے اچانک ثراف نظر آ گیا۔ وہ ایک پیڑ کے

پاس گردن اٹھائے ہری ہری پتیاں کھا رہا تھا۔

”کہومیاں ثراف کیسے ہو؟“

لومڑی نے نہایت میٹھے لہجے میں پوچھا۔

”بس ٹھیک ہوں بی لومڑی“ ثراف نے جواب دیا۔



”اوہو! آخر کب تک یہ روکھی سوکھی پتیاں کھاتے رہو گے؟ کبھی میٹھے رسیلے پھل بھی کھالیا کرو!“

”اس جنگل میں میٹھے پھل کہاں؟ جو بھی مل جائے خدا کا شکر ہے۔“ ژراف نے جواب دیا۔ ”میٹھے پھل کیوں نہیں ہیں؛ بس ذرا محنت کی ضرورت ہے۔ میں لیے چلتی ہوں تمہیں باغ میں۔ خود بھی پھل کھالینا اور اس ناچیز کو بھی کھلا دینا۔“ لومڑی نے چالاکی سے کہا۔

”تو چلو آج پھل بھی کھالیتے ہیں۔“ ژراف لومڑی کے ساتھ چلنے کے لیے رضامند ہو گیا۔ دونوں انگور کے باغ میں پہنچ گئے۔ ژراف اپنی لمبی گردن کے ذریعہ آسانی سے انگور کے خوشے توڑتا، خود کھاتا اور لومڑی کو بھی دیتا جاتا تھا۔ اس طرح لومڑی اور ژراف نے خوب سیر ہو کر انگور کھائے اور خوشی سے کہا ”آہا، انگور میٹھے ہیں!“



## I. سینے - سوچ کر بولیے

1. تصویر دیکھیے اور اس کے متعلق چند جملے بولیے۔
2. لومڑی ہستی کی طرف کیوں جانا چاہتی تھی؟
3. لومڑی کی ملاقات ژراف کے بجائے کسی دوسرے جانور سے ہوتی تو کیا ہوتا؟
4. لومڑی نے ژراف سے کیا کہا؟



## II. روانی سے پڑھیے - سمجھ کر بولیے - لکھیے

1. الف: لومڑی نے دل ہی دل میں کیا کہا؟
2. لومڑی کو ژراف کی مدد حاصل کرنے کا خیال کیوں آیا؟
3. لومڑی نے ژراف کو کس طرح راضی کیا؟



ب: خالی جگہوں کو نیچے لکھے ہوئے صحیح الفاظ سے پُر کیجیے۔

خدا ، مرغ ، انگوروں ، آہا ، جنگل

1. ان \_\_\_\_\_ پر میرا نام بھی لکھا ہوگا۔
2. ”اس \_\_\_\_\_ میں بیٹھے پھل کہاں“۔
3. جو بھی مل جائے \_\_\_\_\_ کا شکر ہے۔
4. چلو آج ایک \_\_\_\_\_ ہی پکڑ لیتی ہوں۔
5. خوشی سے کہا \_\_\_\_\_ انگور بیٹھے ہیں۔

ج: دیئے گئے مکالمے کس نے کس سے کہے؟

1. ”ان انگوروں پر میرا نام بھی لکھا ہوگا۔“
2. ”آ خر کب تک یہ روکھی سوکھی پتیاں کھاتے رہو گے۔“
3. ”جو بھی مل جائے خدا کا شکر ہے۔“
4. ”خود بھی پھل کھا لینا اور اس ناچیز کو بھی کھلا دینا۔“

III. سوچیے اور لکھیے




1. اس کہانی کے اور کیا کیا عنوانات ہو سکتے ہیں؟
2. آپ کو کون کون سے پھل پسند ہیں اور کیوں؟
3. لومڑی نے ثراف کی تعریف کر کے انگور حاصل کیے۔ آپ اپنے بھائی سے بسکٹ حاصل کرنے کے لیے کیا کریں گے؟
4. لومڑی نے ”آہ! انگور بیٹھے ہیں“ کہا۔ لیکن لومڑی کی دادی نے ”آخ تھو! انگور کھٹے ہیں“ کیوں کہا تھا؟

## IV. لفظیات



الف: ذیل میں دیئے گئے معنے کے خالی خانوں میں موزوں حروف لکھیے اور اشاروں کی مدد سے پھلوں اور جانداروں کے نام بتائیے۔

1. میں وفادار کہلاتا ہوں۔
2. میرا گوشت کھایا جاتا ہے جب کہ میں گھاس کھاتی ہوں۔
3. مجھے ریگستان کا جہاز کہتے ہیں۔
4. مجھے لیمو کی بڑی بہن کہتے ہیں
5. میں ایک پھل، پیٹ میں میرے دانے لال



ب: خالی جگہوں کو پُر کیجیے۔

1. لومڑی نے ژراف کے \_\_\_\_\_ کی تعریف کی۔
  2. لومڑی اور ژراف انگور کے \_\_\_\_\_ میں پہنچ گئے۔
  3. لومڑی نے \_\_\_\_\_ سے کہا۔ آہا! انگور میٹھے ہیں۔
- ج: لومڑی کا دل انگوروں کو دیکھ کر مچل گیا۔ نیچے دی گئی جگہ میں لکھیے کہ وہ کون سی چیزیں ہیں جنہیں دیکھ کر آپ کا دل مچلتا ہے۔

\_\_\_\_\_

\_\_\_\_\_

## V. تخلیقی اظہار



1. حسب ذیل اشارات کی مدد سے اپنے الفاظ میں کہانی کو مکمل کیجیے۔

- کوا - درخت - چونچ - گوشت کا ٹکڑا - لومڑی - منہ میں پانی - خوش آمدی -



سریلی آواز - گیت - کائیں کائیں - گوشت کا ٹکڑا - چھوٹا جانا - لومڑی فرار۔  
2. جانوروں کے مکھوٹے لگا کر ان کی اداکاری کیجیے۔

## .VI. توصیف / منصوبہ کام

1. جنگلی جانوروں کی تصاویر جمع کیجیے اور ان جانوروں کے بارے میں چند جملے لکھیے۔  
ان جانوروں کے نام انگریزی اور تملگوزبان میں بھی لکھیے۔
2. لومڑی سے متعلق چند کہانیاں حاصل کر کے کمرہ جماعت میں سنائیے اور دیواری رسالے پر چسپاں کیجیے۔



## .VII. زبان شناسی

الف: ”شکیل“ راجو، رفیق دوڑتے ہوئے بس کے پاس پہنچے۔  
اوپر لکھے جملے میں (،) کی علامت لگائی گئی ہے۔ کیا آپ جانتے ہیں اسے کیا کہتے ہیں اور جملے میں کہاں لگائی جاتی ہے۔ آئیے اس کی زبانی سنیں۔



سنیے!

میں مختصر وقفہ کی علامت (،) ’سکتے ہوں۔ مجھے انگریزی میں ’’کاما‘‘ کہا جاتا ہے۔

ب: ذیل کی عبارت پڑھیے (،) کی علامت مناسب جگہوں پر لگائیے۔


نورین راشد سمیرن عابد حامد راجو رامو جوزف اور فرحانہ نے مل کر باغ کی سیر کی۔  
باغ میں انھیں طوطے کوئل چڑیاں نظر آئیں۔ انھیں جام دینے پر وہ خوش ہو کر کھانے لگے۔



کیا میں یہ کر سکتا/کر سکتی ہوں؟



1. میں ’’انگور میٹھے ہیں‘‘ کہانی اپنے الفاظ میں سنا سکتا/سکتی ہوں۔
2. میں اس کہانی کو روانی سے پڑھ سکتا/سکتی ہوں۔
3. میں اس کہانی کو اپنے الفاظ میں لکھ سکتا/سکتی ہوں۔
4. اشاروں کی مدد سے کہانی کو مکمل کر سکتا/سکتی ہوں۔



بچوں نے شور مچایا  
 سرکس آیا سرکس آیا  
 اونچے اونچے جھولے دیکھے  
 جھول رہے تھے لڑکی لڑکے  
 رنگ رنگیے کپڑے پہنے  
 جوکر بھی تھے بونے بونے  
 طوطے نے تھی توپ چلائی  
 گھوڑوں نے بھی دوڑ لگائی  
 بھالو سائیکل لے کر آیا  
 سائیکل کو پھر اس نے چلایا  
 آگ کے گولے جلتے دیکھے  
 کودتے جن سے کتے دیکھے  
 اک گولے میں سائیکل چلتی  
 دیکھ کے جس کو دُنیا ڈرتی  
 جادوگر بھی اک تھا آیا  
 جس نے ایسا کھیل دکھایا  
 غبارے کی چڑیا بنائی  
 اور پانی میں آگ لگائی  
 ہاتھی کو بھی ناچتے دیکھا  
 تار پہ انساں چلتے دیکھا